



નવસર્જન સંસ્કૃતિ

નવસર્જન સંસ્કૃતિ

અમદાવાદથી પ્રસિદ્ધ થતું દૈનિક

ભારતીય નિકાસકારોને 100% ડ્યુટી ફી

ભારત અને ન્યૂઝીલેન્ડ વચ્ચે ઐતિહાસિક ટ્રેડ ડીલ પર હસ્તાક્ષર

વાણિજ્ય મંત્રી પીયૂષ ગોયલ અને ન્યૂઝીલેન્ડના તેમના સમકક્ષ ટોડ મૈક્લેની ઉપસ્થિતિમાં આ સમજૂતીને સત્તાવાર મંજૂરી આપવામાં આવી

(સંપૂર્ણ સમાચાર સેવા) નવી દિલ્હી ભારત-ન્યૂઝીલેન્ડ આજે નવી દિલ્હીમાં ઐતિહાસિક ફી ટ્રેડ એગ્રીમેન્ટ (FTA) પર હસ્તાક્ષર કરીને દ્વિપક્ષીય વેપાર સંબંધોમાં નવા યુગની શરૂઆત કરી છે. આ ડીલથી બંને દેશોમાં વેપાર, રોકાણ અને રોજગારમાં વધારો થશે. વાણિજ્ય મંત્રી પીયૂષ ગોયલ અને ન્યૂઝીલેન્ડના તેમના સમકક્ષ ટોડ મૈક્લેની ઉપસ્થિતિમાં આ સમજૂતીને સત્તાવાર મંજૂરી આપવામાં આવી છે. હવે ભારતીય કંપનીઓ ટેક્સ વગર ન્યૂઝીલેન્ડમાં સામાન મોકલી શકશે.

આ ઉપરાંત આગામી 1૫ વર્ષમાં ભારતમાં ૨૦ અબજ ડોલરનું રોકાણ આવશે. FTAની સૌથી મહત્વની વાત એ છે કે, બંને દેશોએ મુક્ત વેપાર કરારને અંતિમરૂપ આપવા માટે 1૬ માર્ચ-૨૦૨૫થી વાતચીત શરૂ કરી દીધી હતી, જેમાં માત્ર ૮ મહિનાના અંતે આ ડીલને ફાઇનલ કરી દેવાઈ છે. આ સમજૂતી લાગુ થયા બાદ ભારત અને ન્યૂઝીલેન્ડના નિકાસકારો ટેક્સ વગર એકબીજાના દેશમાં નિકાસ કરી શકશે. સમજૂતી પહેલાં ન્યૂઝીલેન્ડે ભારતમાંથી નિકાસ થતાં ૪૫૦

ઉત્પાદનો પર 1૦ ટકા ટેક્સ લગાવ્યો હતો. હવે નવી સમજૂતી થયા બાદ આ ટેક્સ સંપૂર્ણ બંધ કરી દેવાયો છે. આનાથી ભારતીય કાપડ અને તૈયાર વસ્ત્રો, ચામડા ઉદ્યોગ, ટોપીઓ, ચીની માટીના વાસણો (સિરેમિક્સ), ગાદલા, વાહનો તથા તેના સ્પેરપાર્ટ્સની નિકાસમાં વધારો થશે. આ ઉપરાંત ભારતે પણ ન્યૂઝીલેન્ડથી આવતા ૮૫ ટકા ઉત્પાદનો પર ટેક્સમાં રાહત અથવા ઘટાડી દીધી છે. મુક્ત વેપાર સમજૂતી કરાર પર હસ્તાક્ષર કરતી વખતે ન્યૂઝીલેન્ડે આગામી 1૫ વર્ષમાં ભારતમાં ૨૦

અબજ ડોલરનું રોકાણ કરવાની પ્રતિબદ્ધતા વ્યક્ત કરી છે. આ રોકાણ યુરોપિયન ફી ટ્રેડ એસોસિએશન (EFTA) દ્વારા ભારત સાથે કરવામાં આવેલા કરારમાં પ્રસ્તાવિત 100 અબજ ડોલરના રોકાણ માળખા જેવું જ છે. ભારતે મુક્ત વેપાર કરાર કરતી વખતે ખેડૂતો અને એગ્રીકલ્ચર ઉદ્યોગના હિતને પણ ધ્યાને રાખ્યું છે. FTAમાંથી દૂધ, કીમ, મદ્ય, દહીં અને ટેક્સમાં રાહત અથવા ઘટાડી રખાયા છે. આ ઉપરાંત કૃષિ ઉત્પાદનોની નિકાસ પર પણ રાહત આપી નથી. સમજૂતીથી સર્વિસ સેક્ટરથી લઈને

એગ્રીકલ્ચર સહિત અનેક ક્ષેત્રોમાં સહયોગ વધવાની પણ આશા વ્યક્ત કરાઈ છે. FTAની કેટલીક મહત્વની વાતો વિદ્યાર્થીઓ માટે રાહતના સમાચાર: ન્યૂઝીલેન્ડ વૈશ્વિક સ્તરે પ્રથમ વખત કોઈ દેશ સાથે વિદ્યાર્થીઓની અવરજવર અને અભ્યાસ પછીના વર્ક વિઝા (પોસ્ટ-સ્ટડી વર્ક વિઝા) અંગેના કરાર પર હસ્તાક્ષર કર્યાં છે. હવે ભારતીય વિદ્યાર્થીઓ અભ્યાસની સાથે અઠવાડિયામાં ૨૦ કલાક સુધી કામ કરી શકશે અને તેમને લંબાવવામાં

આવેલા પોસ્ટ-સ્ટડી વર્ક વિઝાનો લાભ પણ મળશે. કુશળ વ્યાવસાયિકો માટે તક : ઊંચા પગારવાળી નોકરી ઈચ્છતા કૌશલ્ય ધરાવતા ભારતીય વ્યાવસાયિકો માટે ૫૦૦૦ કામચલાઉ રોજગાર વિઝાનો વિશેષ કોટા નક્કી કરવામાં આવ્યો છે. આ વિઝા દ્વારા વ્યાવસાયિકો ત્રણ વર્ષ સુધી ન્યૂઝીલેન્ડમાં રહીને નોકરી કરી શકશે. વર્કિંગ હોલિડે પ્રોગ્રામ : આ સમજૂતી હેઠળ એક વિશેષ 'વર્કિંગ હોલિડે વિઝા' કાર્યક્રમ પણ શરૂ



કરવામાં આવ્યો છે, જેમાં દર વર્ષે 1000 ભારતીય યુવાનો 1૨ મહિના માટે ન્યૂઝીલેન્ડમાં મહિવલ એન્ટ્રી કરી શકશે.

અફવાઓથી દૂર રહો, ગભરાટમાં ખરીદી કરો નહીં: સરકારની અપીલ

રાંધણ ગેસ પુરવઠો સામાન્ય : એક જ દિવસમાં ૫૧.૮ લાખ સિલિન્ડર અપાયા

ભૌગોલિક રાજકીય તણાવ અને હોર્મુઝ જળમાર્ગ બંધ થવા જેવી સ્થિતિ છતાં, સરકારે ઘરેલું ગેસ પુરવઠાને પ્રાથમિકતા આપી (સંપૂર્ણ સમાચાર સેવા) નવી દિલ્હી દેશમાં રાંધણ ગેસ (એલપીજી)નો પુરવઠો સંપૂર્ણપણે સામાન્ય હોવાના અહેવાલ છે. પેટ્રોલિયમ અને પ્રાકૃતિક ગેસ મંત્રાલય દ્વારા રવિવારે બહાર પાડવામાં આવેલા આંકડા અનુસાર, શનિવારે એક જ દિવસમાં દેશભરમાં ૫૧.૮ લાખથી વધુ ઘરેલું એલપીજી સિલિન્ડરની ડિલિવરી કરવામાં આવી છે. રિટેલ વિતરકો પાસે

ગેસની કોઈ અછત નથી. મંત્રાલયના જણાવ્યા મુજબ, માર્ચ મહિનાથી અત્યાર સુધીમાં ૫.૪૫ લાખ નવા પાર્ટીડ નેચરલ ગેસ (પીએનજી) કનેક્શન કાર્યરત કરવામાં આવ્યા છે અને વધારાના ૨.૬૨ લાખ કનેક્શન માટે ઈન્ફ્રાસ્ટ્રક્ચર તૈયાર છે. ખાસ વાત એ છે કે, ૪૨,૫૦૦ થી વધુ ગ્રાહકોએ સ્વેચ્છાએ તેમના એલપીજી કનેક્શન સમર્પિત કર્યાં છે. કાળાબજાર રોકવા માટે ઓનલાઈન બુકિંગમાં ૮૮ ટકાનો વધારો થયો છે,

જ્યારે ઓથેન્ટિકેશન કોડ (ઓટીપી) આધારિત ડિલિવરી ૮૪ ટકા સુધી પહોંચી છે. ભૌગોલિક રાજકીય તણાવ અને હોર્મુઝ જળમાર્ગ બંધ થવા જેવી સ્થિતિ છતાં, સરકારે ઘરેલું ગેસ પુરવઠાને પ્રાથમિકતા આપી છે. આ દરમિયાન સંગ્રહખોરી અને કાળાબજાર રોકવા માટે દેશભરમાં ૨,૧૦૦ થી વધુ સ્થળોએ દરોડા પાડવામાં આવ્યા છે. સરકારી તેલ કંપનીઓએ નિયમોના ઉલ્લંઘન બદલ

૩૧૦ વિતરકોને દંડ ફટકાર્યો છે અને ૭૦ એજન્સીઓ સસ્પેન્ડ કરી છે. તમામ રિકાઈનરીઓ ઉચ્ચ ક્ષમતા પર કાર્યરત છે અને પેટ્રોલ-ડીઝલનો પૂરતો સ્ટોક ઉપલબ્ધ છે. સરકારે નાગરિકોને અફવાઓથી દૂર રહેવા અને ગભરાટમાં આવીને ખરીદી ન કરવાની સલાહ આપી છે. ગ્રાહકોને વિતરકોની મુલાકાત લેવાને બદલે ડિજિટલ પ્લેટફોર્મનો ઉપયોગ કરવા વિનંતી કરવામાં આવી છે.

સીઝફાયરના લીરેલીરાં!

ડ્રોન એટેકના જવાબમાં લેબેનોનમાં ઈઝરાયેલે વરસાવ્યો કહેર, 1૪ લોકોના મોત

(સંપૂર્ણ સમાચાર સેવા) નવી દિલ્હી ઈઝરાયેલ અને લેબનાન વચ્ચે 16 એપ્રિલથી અમલી બનેલા નાજુક સીઝફાયરનો ભંગ થયો છે. ડિઝબુલ્લાહ દ્વારા કરવામાં આવેલા ડ્રોન હુમલામાં એક 19 વર્ષીય ઈઝરાયેલી સૈનિકનું મોત થયું હતું, જેના જવાબમાં ઈઝરાયેલી વાયુસેનાએ દક્ષિણ લેબનાનમાં ડિઝબુલ્લાહના ઠેકાણાઓ પર ભીષણ હવાઈ હુમલા શરૂ કર્યાં હતા. જેમાં 14 લોકોના મોતની માહિતી સામે આવી છે.

ડોનાલ્ડ ટ્રમ્પના કડક આદેશો અને ઈરાનની નાકાબંધી બાદ આ વિસ્તારમાં યુદ્ધની જ્વાળાઓ ફરી ભડકે તેવી આશંકા સેવાઈ રહી છે



IDF લેબનાનમાં સંપૂર્ણ તાકાત સાથે કાર્યરત છે અને કોઈપણ હુમલાનો જડબાતોડ જવાબ આપવા માટે તૈયાર છે.” ઉલ્લેખનીય છે કે, ગત ગુરુવારે જ સીઝફાયરને ત્રણ અઠવાડિયા માટે વધારવામાં આવ્યું હતું, જેમાં ઈઝરાયેલ પાસે આત્મરક્ષણ માટે હુમલો કરવાનો અધિકાર સુરક્ષિત રાખવામાં આવ્યો છે. ઈરાન અને અમેરિકા વચ્ચેના વધતા તણાવ વચ્ચે લેબનાન સરહદે શરૂ થયેલી આ હિંસા મધ્ય પૂર્વમાં શાંતિના પ્રયાસોને મોટો ફટકો મારી શકે છે. ડોનાલ્ડ ટ્રમ્પના કડક આદેશો અને ઈરાનની નાકાબંધી બાદ આ વિસ્તારમાં યુદ્ધની જ્વાળાઓ ફરી ભડકે તેવી આશંકા સેવાઈ રહી છે.

અરિઝોનાના સાંસદે રજૂ કરેલાં એચ-1બી વિઝા એબ્યુઝ બિલને અન્ય સાત સાંસદોનું સમર્થન

H1B વિઝા પ્રોગ્રામ ત્રણ વર્ષ સુધી અટકાવી દેવા અમેરિકન સંસદમાં બિલ રજૂ કરાયું

(સંપૂર્ણ સમાચાર સેવા) વોશિંગ્ટન સત્તાં વિદેશી શ્રમિકો, અમેરિકન યુવાનોની રોજગારી પર તરાપ મારતા હોવાનો આક્ષેપ મુકતા રિપબ્લિકન પાર્ટીના સાંસદોએ ભારતીય પ્રોફેશનલ્સમાં સૌથી લોકપ્રિય એવા એચ-1બી વિઝા પ્રોગ્રામને ત્રણ વર્ષ માટે અટકાવી દેવાની માગ કરી છે. આ બિલમાં સૂચવાયેલાં મોટાભાગના સુધારા ભારતીય પ્રોફેશનલ્સ માટે ફટકા સમાન છે. અરિઝોનાના સાંસદ એલી કેને એન્ડ એચ-1બી વિઝા એબ્યુઝ એક્ટ ઓફ ૨૦૨૬ રજૂ કર્યું છે, જેને અન્ય સાત રિપબ્લિકન સાંસદોએ સમર્થન આપ્યું હતું. આ બિલમાં એચ-1બી પ્રોગ્રામમાં વિવિધ સુધારા કરવાની દરખાસ્ત કરાઈ છે. જેમાં વાર્ષિક એચ-1બી વિઝાની સંખ્યા વર્તમાન ૬૫,૦૦૦થી ઘટાડીને ૨૫,૦૦૦ કરવાની તથા વાર્ષિક ન્યૂનતમ વેતન બે લાખ ડોલર કરવા ઉપરાંત એચ-1બી વિઝાધારકોને તેમના આશ્રિતોને અમેરિકામાં લાવવા પર પ્રતિબંધ મુકવાની માગ કરાઈ છે. ઉલ્લેખનીય છે કે, એચ-1બી વિઝા પ્રોગ્રામનો સૌથી

વધુ ઉપયોગ અમેરિકન ટેકોલોજી કંપનીઓ દ્વારા કુશળતા ધરાવતા વિદેશી કર્મચારીઓની ભરતી માટે કરવામાં આવે છે. એચ-1બી વિઝાનો સૌથી વધુ લાભ ટેકોલોજી અને ફિઝિશિયન્સ સહિતના ભારતીય પ્રોફેશનલ્સને થાય છે. બિલમાં પ્રસ્તાવિત અન્ય સુધારાઓમાં પ્રવર્તમાન લોટરી આધારિત સિસ્ટમને બદલે વેતન આધારિત સિલેક્શન સિસ્ટમ લાગુ કરવાની, અમેરિકામાં યોગ્ય કૌશલ્ય

ધરાવતા કર્મચારીઓ નહીં મળતાં હોવાનું તથા તેઓ કોઈની છટકી નહીં કરે તેવું કંપની દ્વારા જાહેર કરવાની, એચ-1બી વિઝાધારકને એકથી વધુ નોકરી નહીં કરવાની તથા થર્ડ-પાર્ટી એજન્સીઓ દ્વારા તેમને નોકરી પર રાખવા પર પ્રતિબંધ મુકવાનો સમાવેશ થાય છે. બિલમાં સંઘીય એજન્સીઓને નોન-ઈમિગ્રન્ટ શ્રમિકોને સ્પોન્સર કરવા કે તેમને નોકરી પર રાખવા પર પ્રતિબંધ મુકવાની, ઓપ્શનલ

પ્રેક્ટિકલ ટ્રેનિંગ (ઓપીટી) બંધ કરવાની તથા નોન-ઈમિગ્રન્ટ વિઝા કામચલાઉ બની રહે તે માટે એચ-1બી વિઝાધારકને કાયમી નાગરિકત્વ (પરમેનન્ટ રેસિડેન્સી)ના મળે તે સુનિશ્ચિત કરવા પણ તેમાં માગ કરાઈ છે. એટલું જ નહીં પરંતુ નોન-ઈમિગ્રન્ટ્સ તેના સ્ટેટસને અન્ય નોન-ઈમિગ્રન્ટ્સ સ્ટેટસમાં બદલે તે પહેલાં જ તેમના દેશનિકાલની પણ બિલમાં માગ કરાઈ છે. સાંસદ કેને જણાવ્યું હતું કે, સરકારે મહેનત કરતાં નાગરિકોના હિતમાં કામ કરવું જોઈએ, નહીં કે મોટી કંપનીઓના નફા માટે. જો કંપનીઓ અમેરિકન નાગરિકોને તેમ કરવું જ જોઈએ. તેમાં કોઈ બહાના કે છીંડા ના હોવા જોઈએ. અન્ય એક સાંસદ પોલ ગોસરે આક્ષેપ મુકતા જણાવ્યું હતું કે, અમેરિકન શ્રમિકોને સ્થાને સત્તાં વિદેશી શ્રમિકોની ભરતી કરવા માટે એચ-1બી પ્રોગ્રામને હાઈજેક કરી લેવાયો છે.

મણિપુર હિંસાના અસરગ્રસ્તો માટે કેન્દ્ર સરકારે રૂ.૮૪૭ કરોડનું ભંડોળ મંજૂર કર્યું

(સંપૂર્ણ સમાચાર સેવા) ઈન્દ્રાવતી મણિપુર સરકારે વંશીય હિંસામાં ઘર વિહોણા થયેલા લોકોને આશરો આપવા માટે શરૂ કરેલા રાહત કેમ્પ્સની કામગીરીમાં કેન્દ્ર સરકારે રૂ. ૪૨૪.૩૬ કરોડનું ભંડોળ મંજૂર કર્યું છે. કેન્દ્રીય ગૃહ વિભાગે અસરગ્રસ્તો અને વિસ્થાપિતોને પુનઃસ્થાપિત કરવા રૂ. ૫૨૩ કરોડની રકમ ફાળવી છે. રાજ્યમાં સ્થિતિ સુધરી રહી હોવાથી ઘર છોડીને જવા મજબૂર બનેલા લોકો ધીમે-ધીમે પરત ફરી રહ્યા છે. મણિપુરના મુખ્યમંત્રી યુમનામ બેમચંદ સિંઘના જણાવ્યા મુજબ, હિંસામાં ઘર છોડનારા વિસ્થાપિતોનું પુનઃવસન અને પુનઃસ્થાપન રાજ્ય સરકારની ટોચતની પ્રાથમિકતા છે. અસરગ્રસ્તો માટે કાયમી આવાસના નિર્માણમાં કેન્દ્ર સરકાર સહાય કરી રહી છે અને હિંસામાં સંપત્તિ ગુમાવનારા લોકોને વળતર ચૂકવવામાં આવી રહ્યું છે. શતિગ્રસ્ત બનેલા મકાનોના રીપેરિંગ માટે પણ સરકાર સહાય આપી રહી છે. અગાઉ વર્ષ ૨૦૨૬-૨૭ના બજેટમાં આ કામગીરી માટે રૂ. ૭૩૪ કરોડની ફાળવણી કરાઈ હતી. મણિપુર કોંગ્રેસના નેતા હરેશ્વર ગોસ્વામીને આરટીઆઈ હેઠળ મળેલી વિગતોમાં ગુહ વિભાગે જણાવ્યું હતું કે ૩ મે, ૨૦૨૩થી ૩૦ માર્ચ, ૨૦૨૬ દરમિયાન વંશીય હિંસાના કારણે વિવિધ ગામમાં ૫૮,૮૮૧ લોકોને ઘર છોડવા ફરજ પડી હતી.

નવસર્જન સંસ્કૃતિ
ગુજરાતી

JioTV
CHENNAI NO. 3048

TATA PLAY
CHENNAI NO. 2119

Jio Air Fiber

Jio tv +

Jio Fiber

Daily Hunt

ebaba Tv

Dish Plus

DTH live OTT

Rock TV

Airtel

Amezone Fire

Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ નવસર્જન સંસ્કૃતિ ગુજરાતી યેનલ નિહાળો

તંત્રી લેખ.....

ટ્રમ્પ પર વધુ એક હુમલો

યુએસ રાષ્ટ્રપતિ દ્વારા હાજરી આપેલા એક ખાસ કાર્યક્રમમાં ગોળીબાર માત્ર ટ્રમ્પની સુરક્ષા વ્યવસ્થામાં ખામીઓને જ ઉજાગર કરે છે, પરંતુ અમેરિકામાં પ્રવર્તતી ખતરનાક બંદૂક સંસ્કૃતિ તરફ પણ ધ્યાન ખેંચે છે. તે આનંદદાયક છે કે ગોળીબારમાં કોઈને ગંભીર ઈજા થઈ નથી, અને એક સુરક્ષા ગાર્ડ હુમલાખોરની ગોળીઓમાંથી બચી ગયો કારણ કે તેણે બુલેટપ્રૂફ વેસ્ટ પહેાઈ હતો. જો કે, આ ઘટના વધુ ધ્યાન ખેંચે છે કારણ કે તે વોશિંગ્ટન, ડી.સી.માં તે જ હિલ્ટન હોટેલમાં બની હતી, જ્યાં રાષ્ટ્રપતિ રોનાલ્ડ રીગનને ગોળી વાગી હતી અને ઘાયલ થયા હતા.

રાષ્ટ્રપતિ, ઉપરાષ્ટ્રપતિ, તેમના વરિષ્ઠ સહાયકો અને ડાઈરેક્ટ હાઉસના પત્રકારો દ્વારા હાજરી આપતા કાર્યક્રમમાં કોઈ વ્યક્તિ ગોળીબાર કરી શકે તે અસામાન્ય નથી. ડાઈરેક્ટ હાઉસના પત્રકારો સાથે વાર્ષિક યુએસ રાષ્ટ્રપતિ રાત્રિભોજન અમેરિકન એરપોર્ટ પર જેટલા જ કડક સુરક્ષા પગલાંને આધીન છે.

વધુમાં, આ ઘટના સૌથી સુરક્ષિત ઘટનાઓમાંની એક તરીકે ઓળખાય છે, છતાં ત્યાં પણ, સુરક્ષા ભંગ થયો હતો. રાષ્ટ્રપતિ ટ્રમ્પ તેમના સુરક્ષા કર્મચારીઓની સતતકતાની યોગ્ય રીતે પ્રશંસા કરી રહ્યા છે, સુરક્ષા અધિકારીઓએ તપાસ કરવી જોઈએ કે હુમલાખોર તેમના સુરક્ષા ઘેરાબંધીનો ભંગ કેવી રીતે કરવામાં સફળ રહ્યો.

જોકે હુમલાખોરની ઓળખ થઈ ગઈ છે અને ધરપકડ કરવામાં આવી છે, પરંતુ હાલમાં તે સ્પષ્ટ નથી કે તેનો હેતુ શું હતો. તે આશ્ચર્યજનક નથી કે તે અમેરિકામાં રાજકીય કડવાશના જેવી વાતાવરણથી પ્રભાવિત વ્યક્તિ હતો અને ટ્રમ્પને તેમની નીતિઓ માટે નિશાન બનાવવા માંગતો હતો. એ નોંધવું જોઈએ કે છેલ્લા બે વર્ષમાં ઓછામાં ઓછા બે વાર ટ્રમ્પની હત્યા કરવાના આવા પ્રયાસો થઈ ચુક્યા છે.

એક ઘટનામાં, હુમલાખોરની ગોળી તેના કાનમાં વાગી ગઈ. વોશિંગ્ટનની હિલ્ટન હોટેલમાં બનેલી ઘટના અમેરિકામાં લોકો કેટલી સરળતાથી બંદૂકો ખરીદી અને રાખી શકે છે તેના પર પુનર્વિચાર કરવાની જરૂરિયાતને પણ પ્રકાશિત કરે છે.

વિડિયોના એ છે કે, અમેરિકામાં બંદૂક સંસ્કૃતિ હિંસાને વેગ આપી રહી છે, છતાં રાષ્ટ્રપતિ ટ્રમ્પ આ સંસ્કૃતિને કાબુમાં લેવાના પક્ષમાં નથી. તેનાથી વિપરીત, તેઓ શસ્ત્રો રાખવાની સ્વતંત્રતાના પ્રબળ સમર્થક છે. રાષ્ટ્રપતિ બન્યા પછી, ટ્રમ્પે ફક્ત ભૂતપૂર્વ રાષ્ટ્રપતિ જો બિડેને બંદૂક સંસ્કૃતિ સામે લાગુ કરેલા અને શરૂ કરેલા નવા નિયમોને જ નાબૂદ કર્યાં.

મહારાષ્ટ્રનું અકોલા ૪૬.૯ ડિગ્રી સાથે દેશનું સૌથી હોટ શહેર

(સંપૂર્ણ સમાચાર સેવા)નવી દિલ્હી દેશમાં રવિવારે પણ આકાશમાંથી લૂ વરસતા કાળઝાળ ગરમીનો પ્રકોપ યથાવત રહ્યો હતો. રાજસ્થાન, ઉત્તર પ્રદેશ અને પંજાબમાં સરેરાશ તાપમાન ૪૫ ડિગ્રીથી ઉપર રહ્યું હતું જ્યારે મહારાષ્ટ્રનું અકોલા ૪૬.૯ ડિગ્રી સાથે દેશનું સૌથી હોટ શહેર બન્યું હતું જ્યારે ઉત્તર પ્રદેશના બાંદામાં ૪૮.૬ ડિગ્રી તાપમાન નોંધાયું હતું. ઉત્તર ભારત સોમવારે પણ ગરમીમાં શેકાય તેવી શરૂઆત છે.

હવામાન વિભાગે ચેતવણી આપી હતી કે હજુ આગામી કેટલાક દિવસો સુધી આકરી ગરમીનો સામનો કરવો પડી શકે છે. મહારાષ્ટ્રમાં આકાશમાંથી લૂ વરસી રહી છે. વિદર્ભમાં તમામ જિલ્લામાં રવિવારે ૪૩ થી ૪૬ ડિગ્રી વચ્ચે તાપમાન રહેતાં લોકો ત્રાહિમામ પોકારી ગયા હતા.

મહારાષ્ટ્રના અકોલામાં દેશનું સૌથી વધારે ૪૬.૯ ડિગ્રી તાપમાન નોંધાયું હતું. અકોલામાં સતત છેલ્લા ત્રણ દિવસથી ૪૫ ડિગ્રીથી વધારે તાપમાન નોંધાઈ રહ્યું છે. અકોલામાં આ વર્ષનું આ સૌથી વધારે તાપમાન નોંધાયું છે. બીજા તરફ અમરાવતીમાં પણ ૪૬.૮ તથા વર્ધામાં ૪૬ ડિગ્રી તાપમાન નોંધાતાં જનજનમ પર ઘેરી અસર વર્તાઈ હતી. ઉત્તર ભારતમાં પણ ગરમીએ રવિવારે ભારે કેર વર્તાવ્યો હતો. ઉત્તર પ્રદેશના બાંદામાં ૪૮.૬ ડિગ્રી તાપમાન નોંધાયું હતું જ્યારે રાજ્યના અનેક શહેરોમાં સરેરાશ તાપમાન ૪૦થી ૪૫ ડિગ્રીની આસપાસ રહ્યું હતું. કાળઝાળ ગરમીના કારણે ભગવાન રામની નગરી અયોધ્યામાં પણ ભક્તોની ભીડ ઓછી થઈ ગઈ છે. અધિકારીઓએ કહ્યું કે, સામાન્ય દિવસોમાં અયોધ્યામાં દૈનિક ૧,૦૦,૦૦૦ શ્રદ્ધાળુઓ રામ લલાના દર્શને આવે છે ત્યારે હીટવેવના કારણે રવિવારે માત્ર ૪૦,૦૦૦ શ્રદ્ધાળુ આવ્યા હતા.

પંજાબ અને હરિયાણામાં રવિવારે નારનોલ અને ભટિન્ડા સૌથી ગરમ સ્થળ રહ્યા હતા. નારનોલમાં વિક્રમી ૪૪.૨ ડિગ્રી સે. તેમજ ભટિન્ડામાં ૪૩.૭ ડિગ્રી તાપમાન નોંધાયું હતું. રાજસ્થાનના અનેક ભાગોમાં હીટવેવની સ્થિતિ રહી હતી.

અં.નં.	આવૃત્તિ વિગત	આવક	નીચો ભાવ	ઉંચો ભાવ
૧	દાઈ	૬૪૭	૪૫૬.૦૦	૫૫૧.૦૦
૨	એરંડા	૫૦૦	૧,૨૫૮.૦૦	૧,૨૭૯.૦૦
૩	મકાઈ	૩૮૨	૩૫૦.૦૦	૪૩૫.૦૦
૪	સણા	૨૧	૧,૦૧૫.૦૦	૧,૦૭૧.૦૦
૫	સણા (કાનુલી)	૨	૧,૩૦૦.૦૦	૧,૩૭૧.૦૦
૬	તમાકુ	૬૮૪	૧,૩૮૦.૦૦	૨,૩૦૦.૦૦
૭	તમાકુ (ગાંધી)	૬૨૫	૯૫૦.૦૦	૧,૩૧૦.૦૦
૮	મગફળી	૦	૧,૦૦૦.૦૦	૧,૪૫૦.૦૦
૯	બાજરી	૦	૪૦૦.૦૦	૪૮૦.૦૦

આજે સ્થાનિક સ્વરાજ્યની ચુંટણીઓના પરીણામ એ વિધાનસભા ૨૦૨૭ની ચુંટણીનું ભવિષ્ય ખોલશે

પ્રતિનિધિ, ગાંધીનગર એસઆઈઆરમાં ૭૪.૭૪ લાખ મતદારો ઘટયા છતાં સ્થાનિક સ્વરાજ્યની સંસ્થાઓની ચુંટણીમાં વર્ષ ૨૦૨૧ ની ચુંટણીમાં સાપેક્ષમાં ઉંચુ વોટીંગ થયું છે. વર્ષ ૨૦૨૧ માં કોલોડ-૧૯ ના નિયંત્રણો વચ્ચે મ્યુનિસિપલ કોર્પોરેશનમાં ૪૬.૦૮ ટકા મતદાન નોંધાયું હતું. રવિવારે ૪૪ ડીગ્રી ગરમી વચ્ચે મહાનગરોમાં ૫૦ ટકા થી વધુ મત પડ્યા હતા. જો કે ગ્રામીણ ક્ષેત્રે જિલ્લા અને તાલુકા પંચાયત ચુંટણીમાં ૬૨ થી ૬૩ ટકા આસપાસ મતદાન નોંધાયું હતું.

ફેબ્રુઆરી ૨૦૨૧ ની ચુંટણીમાં પંચાયતોમાં ૬૬.૬૮ ટકા મત પડ્યા હતા. ૨૭ ટકા ઓબીસી અનામત, ૯ નવી મ્યુનિસિપલ કોર્પોરેશન, ૧ નવો જિલ્લો અને ૧૭ નવા તાલુકાઓને કારણે નવા સીમાંકનનો રોટેશનો વચ્ચે યોજાયેલી આ પહેલી ચુંટણીમાં નોંધાયેલુ ભમ્પર વોટીંગ વર્ષ ૨૦૨૭ ને અંતે યોજાનારી વિધાનસભા ચુંટણીમાં કયા રાજકીય પક્ષના મુળીયા કેટલા ઉડા કરશે તેનું ભવિષ્ય આજે નક્કી થશે. જે આજે થનારી મતગણતરીમાં સ્પષ્ટ થશે. રવિવારે મતદાન દરમિયાન શહેરી સંસ્થા અને પાલિકાઓમાં એક વોર્ડ માં ૪ બેઠકોમાંથી ૨

સામાન્ય બેઠકો હોય ત્યાં ૧ સામાન્ય બેઠક પહેલાથી જ બિનહરીફ જાહેર થતા આજે મંગળવારે યોજાનારી મતગણતરી તબક્કે કયા નિયમો હેઠળ પરીણામો અને વિજેતાની જાહેરાત કરવી તે અંગે રાજ્ય ચુંટણી આયોગે ગણતરીકારોને માર્ગદર્શન પુરૂ પાડ્યું હતું. આ ચુંટણીમાં મતદાન પહેલા જ ૧૦,૦૦૫ બેઠકો પૈકી ૭૩૬ બેઠકો પર ઉમેદવારો બિનહરીફ જાહેર થયા હતા. રવિવારે મતદાન હેઠળની ૯૨૬ બેઠકો સામે ૨૫૫૩૭ ઉમેદવારો ચુંટણીના જંગમાં હતા. જિલ્લા પંચાયતોમાં ૬ વાગ્યા સુધીમાં ૬૧.૬૯ ટકા મતદાન



નોંધાયું હતું. જેમાં કુલ પુરુષ મતદારોમાંથી ૬૨.૮૮ ટકા મતદાન નોંધાયું હતું. જ્યારે ૫૮.૨૯ ટકા મહિલાઓએ મતદાન કર્યું હતું. જો કે રાજ્યના ૩૪ જિલ્લાઓમાં નર્મદા અને ડાંગ આ બે જિલ્લાઓમાં મહિલાઓએ મતાધિકારના ઉપયોગમાં પુરુષોને પણ પાછળ છોડ્યા હતા. નર્મદામાં ૮૦.૯૫ ટકા મહિલાઓ દ્વારા મતદાન થયું હતું. જ્યારે પુરુષ મતદારોનું પ્રમાણ ૮૦.૩૮ ટકા આસપાસ રહ્યું હતું. ડાંગ માં પણ મહિલાઓનું ૭૭.૫૬ ટકા અને પુરુષોનું ૭૬.૪૬ ટકા મતદાન હતું. જ્યારે સૌરાષ્ટ્રના ૬ જિલ્લામાં પુરુષ અને મહિલા મતદારો વચ્ચે ૧૦ ટકાનું અંતર રહ્યું હતું.

પુરપોત્તમ સોલંકીના ધારાસભ્ય પર આકરા પ્રહાર : પૈસા કમાયા એ ક્યાં પડ્યા છે ? ભરી સભામાં ધારાસભ્ય શીવભાઈ ગોહિલને કહી દીધા નુગરા

પ્રતિનિધિ, ગાંધીનગર કોળી સમાજના કટાવર નેતા અને ભાજપના મંત્રી પુરપોત્તમ સોલંકી ફરી એકવાર પોતાના બિંદાસ અંદાજને કારણે ચર્ચામાં આવ્યા છે. મહુવા તાલુકાના માળીયા ગામે આયોજીત કોળી સમાજના સમુહલગ્ન પ્રસંગે ઉપસ્થિત રહેલા મંત્રી સોલંકીએ પોતાના જ પક્ષના ધારાસભ્ય શીવભાઈ ગોહિલની

સંબોધ્યા હતા. એટલું જ નહીં આકરા શબ્દોમાં સવાલ કરતા કહ્યું હતું કે પૈસા કમાયો એ ક્યાં પડ્યા છે ? સમાજના કામોમાં ધારાસભ્યની ઉદાસીનતા સામે તેમણે મુલ્લેઆમ આકોશ વ્યક્ત કર્યો હતો. સોલંકીએ ભુતકાળના યાદ અપાવતા ધારાસભ્યને ટકોર કરી હતી કે ચુંટણી સમયે મારા બંગલે આવીને માવો ઠુસીને બેસી

રહેતા હતા અને મારી રાહ જોતા હતા, હવે સમાજને ભુલી ગયા ? તેમણે સ્પષ્ટ શબ્દોમાં કહ્યું હતું કે જે નેતા સમાજના કામ ન કરે તેને સમાજે ઓળખી લેવો જોઈએ. પોતાના વક્તવ્યના અંતે તેમણે સમાજના લોકોને સંબોધતા એક મોટો ઈશારો પણ કર્યો હતો. તેમણે કહ્યું હતું કે આગામી ચુંટણીમાં સમાજે ધ્યાન રાખવાની જરૂર છે.



‘ઈઝરાયલના કહામાં આવીને ટ્રમ્પ ફરી ગમે ત્યારે યુદ્ધ ભડકાવશે’: ઈરાનના સાંસદની ગંભીર ચેતવણી

(સંપૂર્ણ સમાચાર સેવા)તહેરાન અમેરિકા અને ઈરાન વચ્ચે ચાલી રહેલી મંત્રણામાં આંતરરાષ્ટ્રીય વચ્ચે હવે યુદ્ધના વાદળો ઘેરાઈ રહ્યા છે. ઈરાનના સાંસદ અલી ખેજરિયાને ચેતવણી આપી છે કે અમેરિકન પ્રમુખ ડોનાલ્ડ ટ્રમ્પ ઈઝરાયલના પ્રભાવ હેઠળ આવીને ઈરાન પર ગમે ત્યારે હુમલો કરી શકે છે. ઈરાનની સંસદના રાષ્ટ્રીય સુરક્ષા આયોગના સભ્ય ખેજરિયાના મતે, આ ક્ષેત્રમાં અમેરિકન સેનાની તહેનાતી એ સંકેત આપે છે કે હુમલો ‘કોઈપણ શણે’ શરૂ થઈ શકે છે. ટ્રમ્પે તાજેતરમાં તેલની

પાઈપલાઈનમાં વિસ્ફોટ કરવાની ધમકી આપી હોવાથી સ્થિતિ વધુ તણાવપૂર્ણ બની છે. આ દરમિયાન ઈરાને વોશિંગ્ટન સાથેની તમામ વાટાઘાટો હાલ પૂરતી રોકી દીધી હોવાના અહેવાલો પણ સામે આવ્યા છે. મધ્યસ્થીની ભૂમિકાને લઈને પણ ઈરાનનો સૂર આકરો જણાઈ રહ્યો છે. ઈરાની સાંસદ ઈબ્રાહિમ રેઝાઈએ પાકિસ્તાનને યોગ્ય મધ્યસ્થી માનવાનો ઈનકાર કરી દીધો છે. તેમણે સોશિયલ મીડિયા પર લખ્યું કે પાકિસ્તાન હંમેશા ટ્રમ્પના હિતોનું ધ્યાન રાખે છે અને અમેરિકાની ઈચ્છા વિરુદ્ધ એક શબ્દ પણ બોલતું નથી. રેઝાઈના મતે,

અમેરિકાને અબજો ડોલરનું નુકસાન વેઠવું પડ્યું છે. ઈરાને પશ્ચિમ એશિયાના સાત દેશોમાં આવેલા અમેરિકન સૈન્ય મથકો, રડાર સિસ્ટમ અને કમ્પાન્ડ સેન્ટરોને નિશાન બનાવવા હોવાનું મનાય છે. આ યુદ્ધમાં સૌથી આશ્ચર્યજનક ઘટના એ બની કે ઈરાનનું એક જૂનું એફ-૫ લડાકુ વિમાન અમેરિકાની આધુનિક સંરક્ષણ પ્રણાલીને થાપ આપીને હુમલો કરવામાં સફળ રહ્યું. આ બાબત અમેરિકા માટે મોટી શરમજનક સ્થિતિ ગણાઈ રહી છે, જોકે અમેરિકન સંરક્ષણ વિભાગે હજુ સુધી આ નુકસાન અંગે કોઈ સત્તાવાર નિવેદન આપ્યું નથી.

KKRના સ્ટાર બેટર પર IPLએ કરી કાર્યવાહી

(સંપૂર્ણ સમાચાર સેવા)નવી દિલ્હી લખનૌના મેદાન પર રમાયેલી રોમાંચક મેચ બાદ હવે એક નવો નાઈટ રાઈડસંના યુવા બેટર અંગકૃષ્ણ રચુવંશી સામે IPL દ્વારા કડક કાર્યવાહી કરવામાં આવી છે. લખનૌ સુપર જાયન્ટ્સ (LSG) સામેની મેચ દરમિયાન અધ્યાયરના નિર્ણય પર નારાજગી વ્યક્ત કરવી આ ખેલાડીને ભારે પડી છે. મેચમાં જ્યારે થર્ડ અમ્પાયરે રચુવંશીને ‘ઓબ્સ્ટ્રક્ટિંગ ધ ફિલ્ડ’ હેઠળ આઉટ જાહેર કર્યો, ત્યારે તે આ નિર્ણયથી ઘણો હતાશ દેખાયો હતો અને મેદાન પર જ પોતાનો ગુસ્સો ઠાલવ્યો હતો. આઈપીએલના સત્તાવાર નિવેદન મુજબ, આચાર સંહિતાના ભંગ બદલ અંગકૃષ્ણ રચુવંશી પર મેચ ફીના ૨૦ ટકા દંડ ફટકારવામાં આવ્યો છે, સાથે જ તેના ખાતામાં એક ડિમેરિટ પોઈન્ટ પણ ઉમેરવામાં આવ્યો છે. રચુવંશીને આઈપીએલ આચાર સંહિતાની કલમ ૨.૨ હેઠળ લેવલ ૧નો દોષી માનવામાં આવ્યો છે. આ કલમ મેચ દરમિયાન ક્રિકેટના સાધનો અથવા મેદાનની સામગ્રીના દુરુપયોગ સાથે સંબંધિત છે. રચુવંશીએ પોતાની ભૂલ સ્વીકારી લીધી છે અને મેચ રેફરી દ્વારા આપવામાં આવેલી સજાનો સ્વીકાર કર્યો છે.

દીકરાની ફિલ્મના ઈવેન્ટમાં સૌની સામે રડી પડ્યો આમિર ખાન: સોશિયલ મીડિયામાં વીડિયો વાઈરલ

(સંપૂર્ણ સમાચાર સેવા)મુંબઈ બોલિવૂડના મિસ્ટર પરફેક્શનિસ્ટ આમિર ખાનના પુત્ર જુનેઈ ખાન ટૂંક સમયમાં ફિલ્મ ‘એક દિન’માં જોવા મળવાનો છે. ગઈકાલે રાત્રે આ ફિલ્મનો એક ખાસ મ્યુઝિકલ ઈવેન્ટ યોજાયો હતો, જેનું નામ એક દિન કી મહેફિલ રાખવામાં આવ્યું હતું. આ ઈવેન્ટમાં આમિર ખાન પણ પુત્ર જુનેઈ સાથે હાજર રહ્યો હતો, પરંતુ પરફોર્મન્સ દરમિયાન અચાનક આમિર ખાન ભાવુક થઈ ગયો હતો અને તેની આંખોમાં આંસુ આવી ગયા હતા. એક દિન જુનેઈની ત્રીજી ફિલ્મ છે, જ્યારે થિયેટરમાં રિલીઝ થનારી

અનુભવી રહ્યો છે. જુનેઈની આગામી ફિલ્મના મ્યુઝિકલ ઈવેન્ટમાં આમિર ભરેલી સભામાં ભાવુક થઈ ગયો હતો. ઈવેન્ટના ઘણા વીડિયો અને ફોટા સોશિયલ મીડિયા પર વાયરલ થઈ રહ્યા છે, જેમાં તે પોતાની શર્ટથી આંસુ લૂછતો જોવા મળી રહ્યો છે. ફિલ્મની લીડ એક્ટર સાઈ પલ્લવી અને આમિરનો પુત્ર જુનેઈ તેને શાંત પાડતા જોવા મળ્યા હતા. ઈવેન્ટમાં સાઈ પલ્લવીએ ફિલ્મ વિશે વાત કરી હતી. તેણે કહ્યું કે આ તેની પહેલી હિન્દી ફિલ્મ છે, તેથી તે ઘણી નર્વસ અનુભવી રહી છે. બીજા તરફ, આમિરે સાઈ પલ્લવીના

વખાણ કર્યા હતા. આમિરે કહ્યું- “મારા માટે સાઈ પલ્લવી આ સમયે આપણા દેશની સૌથી શ્રેષ્ઠ અભિનેત્રી છે. જુનેઈ પણ ટીક-ઠાક છે. તે મારો દીકરો છે એટલે વધુ કંઈ કહી શકું નહીં.” એક દિન ફિલ્મથી સાઈ પલ્લવી સાઈ પલ્લવી પોતાનું હિન્દી ડેબ્યૂ કરી રહી છે. તેની સાથે આમિર ખાનનો પુત્ર જુનેઈ ખાન લીડ રોલમાં જોવા મળશે. સુનીલ પાંડેએ આ ફિલ્મનું નિર્દેશન કર્યું છે, જ્યારે ફિલ્મના પ્રોડ્યુસર આમિર ખાન છે. આ એક રોમેન્ટિક ડ્રામા ફિલ્મ છે, જે ૧ મે ૨૦૨૬ ના રોજ સિનેમાઘરોમાં રિલીઝ થવા જઈ રહી છે.



સરખેજમાંથી ઉદયપુરની કુખ્યાત ગેંગના બે ગેંગસ્ટર ઝડપાયા

(સંપૂર્ણ સમાચાર સેવા)અમદાવાદ એનદાવાદ શહેરની LCB ઝોન-૭ની ટીમે એક ઓપરેશન પાર પાડીને રાજસ્થાનના ઉદયપુરમાં થયેલી ગેંગવોર અને હત્યા કેસના બે કુખ્યાત આરોપીઓને ઝડપી પાડ્યા છે. સરખેજ વિસ્તારમાંથી પકડાયેલા આ બંને ગેંગસ્ટરો પર ઉદયપુર પોલીસ દ્વારા ૧૦ હજાર રૂપિયાનું ઈનામ જાહેર કરવામાં આવ્યું હતું. પકડાયેલા આરોપીઓ સામે હત્યા, લૂંટ અને આર્મ્સ એક્ટ જેવા અનેક ગંભીર ગુનાઓ

ભાગી આવ્યા હતા. અમદાવાદ LCB ઝોન-૭ની ટીમ જ્યારે સરખેજ વિસ્તારમાં પેટ્રોલીંગમાં હતી, ત્યારે તેમને ભાતમી મળી હતી કે ઉદયપુરના બે શંકાસ્પદ શખસો સરખેજની એક ખાનગી હોટલ પાસે દેખાયા છે. પોલીસે કાર્યવાહી કરી હોટલ પાસે વોચ ગોઠવી હતી અને જેવી આ બંને શખસો બહાર નીકળ્યા કે તરત જ તેમને દબોચી લીધા હતા. નઈમુદીન ઉર્ફે નઈમ શેખ (ઉ.વ. ૩૪) નઈમ ઠોકર ગેંગનો મુખ્ય સૂત્રધાર છે. તેની સામે અલગ-અલગ પોલીસ સ્ટેશનોમાં હત્યા અને લૂંટ

સહિતના ૧૫ ગંભીર ગુનાઓ નોંધાયેલા છે. કુંદનસિંહ કુશવાહ (ઉ.વ. ૩૨) રીઠો ગુનેગાર છે અને તેની સામે પોલીસ ચોપડે ૧૭ જેટલા ગુનાઓ નોંધાયેલા છે. આ બંને આરોપીઓ લાંબા સમયથી પોલીસને હાથતાળી આપી નાસતા ફરતા હતા. અમદાવાદ પોલીસે આરોપીઓની ધરપકડ કરી કાયદેસરની કાર્યવાહી હાથ ધરી છે અને રાજસ્થાન પોલીસને આ અંગે જાણ કરી છે. આ સફળ કામગીરીને પગલે રાજસ્થાનના કુખ્યાત ગુનેગારોમાં ફફડાટ મચી ગયો છે.

નવસર્જન સંસ્કૃતિ

નવસર્જન સંસ્કૃતિ

એક શુભેચ્છક

યાત્રીઓની સુરક્ષામાં પશ્ચિમ રેલવે-અમદાવાદ ડિવિઝનની મોટી સફળતા :

RPF ટીમે ટ્રેનમાં ચોરી કરવાની ટેવવાળા અપરાધીને પકડ્યો

પશ્ચિમ રેલવેના અમદાવાદ મંડળમાં યાત્રીઓની સુરક્ષા સુનિશ્ચિત કરવાની દિશામાં એક મહત્વપૂર્ણ સફળતા પ્રાપ્ત થઈ છે. પેસેન્જર ટ્રેન નંબર ૨૨૯૬૬ માં મહિલા યાત્રીનો કિમતી સામાન ચોરી કરનાર એક આરોપીની રેલવે સુરક્ષા ભળ (RPF) દ્વારા તત્પરતા અને કુશળ કાર્યવાહી હેઠળ ધરપકડ કરવામાં આવી છે.

તા. ૨૬.૦૪.૨૦૨૬ ના રોજ RPF કન્ટ્રોલ/અમદાવાદથી પ્રાપ્ત રેલવે મદદ રેફરન્સ નંબર ૨૦૨૬૦૪૨૬૦૧૧૮૫ ના આધાર પર એક મહિલા યાત્રી દ્વારા ફરિયાદ નોંધાવવામાં આવી, જેમાં તેમણે આબૂ રોડથી અમદાવાદ વચ્ચે જી/૪ કોચની સીટ નંબર ૦૧ થી પોતાનું કાનુ લેડિંગ પર્સ ચોરી થવાની સૂચના આપી. પર્સમાં ૦૨ હાથ ઘડિયાળ, ૦૩ મોબાઈલ (REALME, MOTOROLA અને INFINIX) તથા લગભગ રૂ. ૩૦૦૦/- મૂલ્યના

યાંદીના પાયલ હતા. સિનિયર મંડળ સુરક્ષા કમીશનરના નિર્દેશનમાં ઈન્સપેક્ટર અમદાવાદના નેતૃત્વમાં રચાયેલ CPDS ટીમ (ASI માન સિંહ, CT અનિલ કુમાર અને CT રામ અવતાર સ્વામી) દ્વારા ગુમ દેખરેખ દરમિયાન પેસેન્જર ટ્રેન નંબર ૨૨૯૩૮ ઓખા-બિલાસપુર એક્સપ્રેસના જનરલ કોચથી એક શંકાસ્પદ વ્યક્તિને પકડવામાં આવી. પૂછપરછ અને તપાસ દરમિયાન આરોપી પાસેથી ચાંદીના પાયલ, ચાંદીના તાર, આભૂષણ અને અન્ય સામગ્રી જપ્ત કરવામાં આવી. આરોપીની ઓળખ પર બેગથી ૦૨ લેડિંગ પર્સ, ૦૧ નાનું પર્સ, ૦૩ હાથ ઘડિયાળ, ૦૪ મોબાઈલ ફોન, રૂ. ૨૨૧૦/- રોકડા અને આર્ટિફિશિયલ જ્વેલરી જપ્ત કરવામાં આવી. આરોપીએ પૂછપરછમાં પોતાનું નામ સમીરખાન (પુત્ર અફજલ ખાન પઠાણ), ઉંમર ૨૪ વર્ષ, રહેવાસી ફૂલવાડી, સૂરત (ગુજરાત) જણાવ્યું. તેણે સ્વીકાર કર્યું કે તેણે મહેસાણા સ્ટેશનની આસપાસ ટ્રેન નંબર ૨૨૯૬૬ ના S / 4 કોચની ઉપરોક્ત ચોરીની ઘટનાને અંજામ આપ્યો હતો. આરોપીએ એ પણ સ્વીકાર કર્યો કે તે પહેલાં પણ ચોરીના મામલાઓમાં જોડાયેલો રહ્યો છે તથા સૂરતમાં તેની વિરૂદ્ધ પ્રકરણ નોંધવા પર તે જેલની સજા કાપી ચુક્યો છે. ધરપકડ કરાયેલ આરોપીને આગળની કાનૂની કાર્યવાહી માટે GRP મહેસાણાને સોંપી દેવામાં આવ્યો છે. પશ્ચિમ રેલવે દ્વારા યાત્રીઓને અપીલ : યાત્રીઓને વિનંતી કરવામાં આવે છે કે તેઓ પોતાની યાત્રા દરમિયાન પોતાના સામાનની સુરક્ષા પ્રત્યે સતર્ક રહે તથા કોઈપણ શંકાસ્પદ પ્રવૃત્તિની તરત સૂચના રેલવે હેલ્પલાઈન અથવા RPF/GRP ને આપે.



રેલવે કર્મચારીઓની સતર્કતાથી મુસાફરને મળ્યો ગુમ થયેલો લેપટોપ બેગ

ટ્રેન નં. ૫૯૨૭૨ ભાવનગર-સુરેન્દ્રનગર પેસેન્જરથી મુસાફરી કરતા મુસાફર શ્રી ગોવિંદા સંઠિયાનું લેપટોપ ધરાવતું બેગ પ્લેટફોર્મ નં. ૧ પર રહી ગયું હતું. આ બાબતે વરિષ્ઠ મંડળ વાણિજ્ય પ્રબંધક શ્રી અનુલ કુમાર ત્રિપાઠીએ માહિતી આપતા જણાવ્યું કે યાત્રી ઉતાવળમાં ટ્રેનમાં ચડી ગયા હતા અને પોતાનું બેગ સ્ટેશન પર જ ભૂલી ગયા હતા. થોડા સમય બાદ બેગ અંગે યાદ આવતા તેમણે રેલવે કર્મચારીઓનો સંપર્ક કરી સ્ટેશન કચેરીમાં માહિતી આપી. માહિતી મળતાની સાથે જ સ્ટેશન અધિક્ષક શ્રી જે. પી. ચૌહાણે તાત્કાલિક પગલાં લેતાં પોર્ટન્ટ્સમેન શ્રી મેહુલભાઈને સ્થળ પર મોકલ્યા. પોર્ટન્ટ્સમેન દ્વારા તરત કાર્યવાહી કરીને બેગને સુરક્ષિત રીતે મેળવવામાં આવ્યો અને યોગ્ય ચકાસણી બાદ મુસાફરને તેમનો લેપટોપ બેગ સલામત પરત આપવામાં આવ્યો. આ પ્રશંસનીય કાર્ય માટે મંડળ રેલ પ્રબંધક શ્રી દિનેશ વર્માએ સ્ટેશન અધિક્ષક અને



પોર્ટન્ટ્સમેનની પ્રશંસા કરીને તેમને પ્રોત્સાહિત કર્યાં. ભાવનગર મંડળ ઘટનાઓ રેલવે કર્મચારીઓની સુસાફરોની સુવિધા અને સુરક્ષા પ્રત્યે સતર્કતા અને સેવાભાવને દર્શાવે છે.

ભાવનગર ટર્મિનસના વિકાસને નવી ગતિ-માનનીય મંત્રી શ્રીમતી નિમુબેન જયંતીભાઈ બાંભણિયાએ કર્યો નિરીક્ષણ, હેરિટેજ લુક અને યાત્રી સુવિધાઓ પર આપ્યો વિશેષ ભાર

માનનીય કેન્દ્રીય રાજ્ય મંત્રી ઉપભોક્તા બાબતો, ખાદ્ય અને જાહેર વિતરણ, ભારત સરકાર, શ્રીમતી નિમુબેન જયંતીભાઈ બાંભણિયાએ તારીખ ૨૭ એપ્રિલ ૨૦૨૬ (સોમવાર)ના રોજ ભાવનગર ટર્મિનસ રેલવે સ્ટેશન તેમજ ભાવનગર પરા મંડળ કચેરીની મુલાકાત લીધી. મુલાકાત દરમિયાન તેમણે મંડળ રેલ પ્રબંધક શ્રી દિનેશ વર્મા સાથે બેઠક યોજી ભાવનગર ટર્મિનસ સ્ટેશન પર ચાલી રહેલા વિકાસ કાર્યોની વિગતવાર સમીક્ષા કરી. આ પ્રસંગે સ્ટેશનના પુનર્વિકાસ અને તેને હેરિટેજ લુક



આપવા સંબંધિત વિવિધ પ્રસ્તાવો પર વિસ્તૃત ચર્ચા કરવામાં આવી. વરિષ્ઠ મંડળ વાણિજ્ય પ્રબંધક શ્રી અનુલ કુમાર ત્રિપાઠીએ માહિતી આપતા જણાવ્યું કે માનનીય મંત્રીએ સ્ટેશન પરિસરનું નિરીક્ષણ કરી

વિવિધ વિકાસ કાર્યોની પ્રગતિનો અહેવાલ લીધો. તેમણે મંડળ રેલ પ્રબંધક કચેરીમાં અધિકારીઓ સાથે બેઠક કરી પોતાના સાંસદીય ક્ષેત્રમાં ચાલી રહેલા રેલવે પ્રોજેક્ટ્સ અને વિકાસ કાર્યોની સમીક્ષા કરી.

માનનીય મંત્રીએ યાત્રીઓને વધુ સારી અને આધુનિક સુવિધાઓ ઉપલબ્ધ કરાવવા વિશેષ ભાર મૂક્યો અને મહત્વપૂર્ણ સૂચનો પણ આપ્યા. તેમણે સ્ટેશનના વિકાસ અને સૌંદર્યકરણ સાથે યાત્રી સુવિધાઓમાં

સતત સુધારો અને યાત્રી ગાડીઓમાં વધારો કરવાની જરૂરિયાત પર ભાર મૂક્યો, જેથી મુસાફરોને સુરક્ષિત, સરળ અને સુવિધાજનક મુસાફરીનો અનુભવ મળી શકે.

જનરલ મેનેજર પશ્ચિમ રેલવે દ્વારા અમદાવાદ મંડળના ચાર કર્મચારી સંરક્ષા પુરસ્કારથી સન્માનિત




પશ્ચિમ રેલવેના જનરલ મેનેજર શ્રી રામાશ્રય પાણેરયએ અમદાવાદ મંડળના ચાર કર્મચારીઓને તેમના ઉત્કૃષ્ટ કામ, સતર્કતા અને સુરક્ષિત ટ્રેન સંચાલનમાં મહત્વપૂર્ણ યોગદાન માટે “મેન ઓફ ધ મન્થ” (ફેબ્રુઆરી-૨૦૨૬) સંરક્ષા પુરસ્કારથી સન્માનિત કર્યાં. સન્માનિત કર્મચારીઓની વિગતો નીચે પ્રમાણે છે : શ્રી પ્રભાષ કુમાર યાદવ (સિનિયર ટ્રેન મેનેજર - ગુડ્સ) શ્રી પ્રભાષ કુમાર યાદવે પોતાની ડ્યૂટી દરમિયાન બે જી.દા-જી.દા અવસરોએ ઉચ્ચ સ્તરની સતર્કતાનો પરિચય આપ્યો. તેમણે એક મામલામાં કન્ટેનરનું લોક ગાયબ જોયું તથા બીજા મામલામાં વેગના પૈડા જામ હોવાની અને બ્રેક સિલિન્ડરના ખરાબ હોવાની વિષમ સ્થિતિને સમયસર ચિહ્નિત કરી. તેમની

તાત્કાલિક કાર્યવાહીથી સંભવિત ઘટના અને રેલવે સંપત્તિના નુકસાનને અટકાવી શકાયું. શ્રી સુબોધ કુમાર (પોર્ટન્ટ્સમેન - ભીમાસર) શ્રી સુબોધ કુમારે ડ્યૂટી દરમિયાન પસાર થતી ટ્રેનના એક વેગનમાં હેંગિંગ પાર્ટ જોયો. તેમણે તરત જ રેડ સિગ્નલ આપીને ટ્રેનનો રોકવાની પ્રક્રિયા શરૂ કરી અને સ્ટેશન માસ્ટરને જાણ કરી. સમયસર ટ્રીટને દૂર કરીને ટ્રેનનું સુરક્ષિત સંચાલન સુનિશ્ચિત કરવામાં આવ્યું. તેમની સતર્કતાથી એક સંભવિત ઘટના ટળી ગઈ. શ્રી દીપક કુમાર એસ. (ફિટરન - ગાંધીધામ) શ્રી દીપક કુમાર એસ. એ રોલિંગ એક્ઝામિનેશન દરમિયાન વેગનોમાં ગંભીર ટેકનિકલ ખામી જેમ કે ગ્રીસ સીલનું સરકવું અને CTRB કપનું તૂટવું

સમયસર ઓળખ્યું. તેમણે અગાઉ પણ આ પ્રકારની અસામાન્યતાઓને ઓળખીને આવરક કાર્યવાહી સુનિશ્ચિત કરી. તેમની સૂક્ષ્મ તપાસ અને કામ પ્રત્યે સજાગતા રેલવે સુરક્ષાના ઉચ્ચ માનકોને દર્શાવે છે. શ્રી દીપક કુમાર (ટ્રેક મેન્ટેનર- IV) શ્રી દીપક કુમારે ડ્યૂટી દરમિયાન એ જોયું કે એક ટ્રેન નિર્ધારિત ૨૦ કિમી/કલાકની ગતિ સીમાથી વધારે ગતિથી ચાલી રહી હતી. તેમણે તત્પરતા બતાવતાં લાલ ઝંડી દેખાડીને ટ્રેનને રોકી. તેમની સજાગતા અને કર્તવ્યનિષ્ઠાને કારણે સંભાવિત જોખમને ટાળવું શક્ય થયું. આ તમામ કર્મચારીઓની સતર્કતા, તત્પરતા અને કર્તવ્યનિષ્ઠા ભારતીય રેલવેની સંરક્ષા સંસ્કૃતિને સુદૃઢ કરવામાં ગંભીર ટેકનિકલ ખામી જેમ કે ગ્રીસ સીલનું સરકવું અને CTRB કપનું તૂટવું

વડોદરા મંડળમાં કાર્યરત પોર્ટન્ટ્સ મેન વિક્રમ જનરલ મેનેજર દ્વારા સંરક્ષા પુરસ્કારથી સન્માનિત: વેગનમાં ધુમાડો જોઈને ટ્રેન મેનેજરને જાણ કરીને ટાળી ગંભીર ઘટના

રેલવેના સંચાલનમાં સંરક્ષા સર્વોપરિ હોય છે અને એ સુનિશ્ચિત કરવા માટે દરેક કર્મચારીની સજાગતા અને સતર્કતા અત્યંત મહત્વપૂર્ણ ભૂમિકા ભજવે છે. પશ્ચિમ રેલવેના જનરલ મેનેજર શ્રી રામાશ્રય પાણેરયએ વડોદરાના મંડળના રેલવે કર્મચારીને તેમના ઉત્કૃષ્ટ કામ માટે સંરક્ષા પુરસ્કારથી સન્માનિત કર્યાં. આ પુરસ્કાર ફેબ્રુઆરી ૨૦૨૬ દરમિયાન ડ્યૂટી પર રહેતાં સતર્કતા બતાવવા અને સંભવિત ઘટનાઓને સમયસર ટાળવામાં મહત્વની ભૂમિકા ભજવવા માટે આપવામાં આવ્યા. પશ્ચિમ રેલવેના જનસંપર્ક અધિકારી શ્રી અનુભવ સક્સેના દ્વારા



આપવામાં આવેલ એક પ્રેસ રીલીઝ પ્રમાણે પુરસ્કાર મેળવનાર કર્મચારી શ્રી વિક્રમ બી પટેલિયા - પશ્ચિમ રેલવેના વડોદરા મંડળના ખરસાલિયામાં પોર્ટન્ટ્સમેન ના પદ પર કાર્યરત છે. તારીખ ૧૧.૦૨.૨૦૨૬

ના રોજ ખરસાલિયા યાર્ડમાં એક ગુડ્સ ટ્રેન વેગનની સાથે ખરસાલિયા સ્ટેશનથી પસાર થઈ રહી હતી. “ઓલ રાઈટ” સિગ્નલની આપ-લે કરતી વખતે ઓફ-સાઈડ પોર્ટન્ટ્સમેન શ્રી વિક્રમ બી

પટેલિયાને એક વેગનમાં ગાઢ ધુમાડો નિકળતો જોયો. તેમણે તત્પરતા બતાવતાં તરત જ ટ્રેન મેનેજરને લાલ હેન્ડ સિગ્નલ પ્રદર્શિત કર્યો. ટ્રેન મેનેજરે વીએએએ મારફતે લોકો પાયલોટને જાણ કરી તથા ગાર્ડે ઈમરજન્સી વાલ્વ મારફતે કમ્બિક રૂપે બ્રેક પાર્ટિય પ્રેશર ઘટાડવાનું આરંભ કર્યું. ટ્રેનને સ્ટાર્ટ સિગ્નલ પસાર કરાવ્યા પછી સુરક્ષિત રૂપે રોકવામાં આવી. નિરીક્ષણ દરમિયાન ટ્રેન મેનેજર અને સહાયક લોકો પાયલોટે જોયું કે ૧૪ મા વેગનનું બ્રેક પિસ્ટન એલાઈડ પોઝીશનમાં હતું તથા બ્રેક બ્લોક અત્યંત જામ હતા. બ્રેક વેગનમાં POL (Petroleum Oil Lubricants) લોડ થયેલું હતું.

ઇવટે આ સ્થિતિ અત્યંત ગંભીર સુરક્ષા જોખમ ઉત્પન્ન કરી શકતી હતી. ટ્રેન મેનેજર, સહાયક લોકો પાયલોટ અને સ્ટેશન સ્ટાફ દ્વારા તત્પરતાથી બ્રેકને મેન્યુઅલી રિલીઝ કરવામાં આવી. આ ઉપરાંત સંબંધિત વેગન પર બ્રેકના અનુપ્રયોગ અને રિલીઝની પુનઃ તપાસ કરવામાં આવી, જે સામાન્ય જણાઈ. તેમની સતર્કતા, સજાગતા અને ત્વરિત કાર્યવાહીના ફળસ્વરૂપે સંભવિત ગંભીર ઘટના ટળી ગઈ તથા રોલિંગ સ્ટોક, કર્મચારીઓ, યાત્રીઓ અને રેલવે સંપત્તિની સુરક્ષા સુનિશ્ચિત થઈ. આ ઘટના રેલવે કામ પ્રત્યે તેમની નિષ્ઠા, સતર્કતા અને કર્તવ્ય પરાયણતાને દર્શાવે છે.

ફતેપુરા આરોગ્ય કેન્દ્રમાં નર્સની એકલતાનો લાભ લઈ નેતાજીની જબરદસ્તી : હવે સમાધાનનું વલણ

પ્રતિનિધિ, ગાંધીનગર ફતેપુરા તાલુકામાં આવેલા એક ગામડામાં ચુંટણીના ઉત્સાહભર્યા માહોલ વચ્ચે એકલતાનો લાભ લઈ નેતાજીએ શારીરિક સંતોષની ચોકવાનારી હરકતનું કાર્યનું ચક્ર્યાર મચી છે. નાનકડા ગામમાં આવેલ આરોગ્ય કેન્દ્રમાં મહિલા નર્સ બેન અને એકાદ અન્ય મહિલા સિવાય કોઈ ન હતું ત્યારે કથિત દુષ્કર્મ થયાની વાત છે. જેમાં પંચાયતના એક નેતા અને કરોડપતિ એવા ઈસમે કથિત ઘટનાને અંજામ આપી હવે સમાધાન કરવા, કસ્ટોવ અને મામલો થાળે પાડવા દોડધામ કરી છે. આ બાબતે જાગૃત નાગરિકો, આગેવાનો, ભુતપૂર્વ સરપંચ

સહિતનાઓ કોઈપણ સંજોગોમાં કાર્યવાહી થાય તે માટે મથામણ કરી રહ્યા છે. આ તરફ કથિત પીડીત નર્સ બેનની બિન આક્રમક માનસિકતા અને રાજકીય પાવર ના ઓથા હેઠળ નેતાજી દુષ્કર્મ છતાં બેકેકર છે. દાહોદ જિલ્લાના ફતેપુરા તાલુકાના એક રાજકીય પાવર ધરાવતા ગામમાં આરોગ્ય કેન્દ્ર આવેલું છે. અહીં મહિલા નર્સની સુંદરતા જોઈ કેટલાય દિવસોથી સ્થાનિક નેતા અને કરોડપતિ એવા ઈસમની ભુરી નજર હતી. જો કે તેની કોઈ જાણકારી આ ભોળા મહિલા નર્સને ન હતી. પરંતુ ૨૬ એપ્રિલની ચુંટણીના એકાદ બે દિવસ પહેલાં ખરા ઉનાળાની બાપોરે બિલ્લીપગે આ નેતા આરોગ્ય કેન્દ્રમાં પહોંચી ગયા

હતા. જ્યાં મહિલા નર્સ બેનની એકલતાનો લાભ લઈ કથિત જબરદસ્તી કરી કથિત દુષ્કર્મ, છંડતી, શારીરિક અડપલા કર્યા હતા. અચાનક બનેલી આ ઘટનાથી ડચાઈ ગયેલા મહિલા નર્સે તુરંત પરીવારને જાણ કરી હતી. ઘટનાને પગલે મહિલા નર્સ અને તેમના પરીવારે લાગતા વળગતાને જાણ કરી તો તેની બખર ગામના નેતાને પડી એટલે મામલો દખાવવા પ્રયત્નો શરૂ કર્યા છે. આ નેતા પંચાયતના ચુંટણવા હોવા છતાં, પંચાયતનો હોદ્દો ધરાવતા હોવા છતાં કેમ મહિલાની આખરું ઉપર ગયા તેની ગામમાં ચક્ર્યાર છે. આથી કાર્યવાહી થાય અને ના થાય તેવી બે તાકાતો કામે લાગી છે. ત્યારે કથિત

તાલુકાની કાર્યવાહીની માંગ કરી રહ્યા છે. જો કે આ કરોડપતિ નેતા પૈસા અને પાવરના જોરે કુદતા હોઈ મહિલા કઈ નહીં કરે તેવી શેખીમાં રાચી રહ્યા છે. આથી આગામી દિવસોમાં મોટો ઘટસ્ફોટ થાય તેવી શક્યતા છે.



ફતેપુરા કયા આરોગ્ય મંદિરમાં સ્વરૂપવાન નર્સની એકલતાનો લાભ લીધો નેતાએ? શું કથિત ઘટનાના ઈસમ સરપંચ છે ?

રાજકોટ મનપામાં ચુંટણીના પરીણામ અગાઉ જ ભાજપ વોર્ડના કાર્યાલયોએ ફટાકડા ફોડી ઉજવણી કરાઈ

પ્રતિનિધિ, ગાંધીનગર તસવીર યુનુસ મેમણ રાજકોટ શહેર ભાજપની એક વરસોજીની પરંપરા રહી છે કે ચુંટણી પ્રક્રિયા અંતર્ગત મતદાન પૂર્ણ થયા બાદ બુથ ઉપર બેઠેલા તમામ પોલીંગ એજન્ટ્સ વોર્ડ ના મધ્યસ્થ કાર્યાલયે પહોંચે ત્યારબાદ એક કલાક બુથ વાઈઝ મતદાનના આંકની સમીક્ષા થાય છે. અને તેના પરથી ભાજપ કેટલા મને જીતશે તેનો અંદાજ જાહેર કરી આતશબાજી કરવામાં આવે છે. જો ભાજપ કાર્યાલય બહાર આતશબાજી ન થાય તો કંઈક અજુગતું હશે તેમ માનવાનું રહે. વોર્ડ કાર્યાલયે આતશબાજી થયા બાદ તમામ વોર્ડના જવાબદારો આંકકારીય માહિતી સાથે શહેર કાર્યાલયે પહોંચે છે અને ત્યાં સમગ્ર શહેરની પરિસ્થિતિનો તાગ



મેળવી લેવાય છે. ગઈ કાલે કરાયેલી સમીક્ષા મુજબ રાજકોટ મહાનગરપાલિકામાં સુનિશ્ચિતપણે ફરી ભાજપનું શાસન આવે છે. દરમિયાન આ અંગે રાજકોટ શહેર ભાજપ પ્રમુખ ડો. માધવદેવે ગરવી ગુજરાત સાથેની ટેલીફોનિક વાતચીતમાં જણાવ્યું હતું કે રાજકોટ મનપાની તમામ ૭૨ બેઠક ભાજપ જીતે છે. તેવો મને વિશ્વાસ છે, તેમણે વધુમાં કહ્યું હતું કે આ વખતે

વડોદરામાં પતિ-પત્ની વચ્ચેના ઝઘડાનો લોહિયાળ અંત

(સંપૂર્ણ સમાચાર સેવા)વડોદરા વડોદરા શહેરના કુંભારવાડા વિસ્તારમાં પતિ-પત્ની વચ્ચેના સામાન્ય ઝઘડાને ગંભીર સ્વરૂપ ધારણ કર્યું છે. દાનુના પશામાં ધૂત પતિ અને પત્ની વચ્ચે કોઈ બાબતે ઝઘડો આવેલો ત્યારે ઉદ્દેશ્યમાં આવીને પત્નીએ નજીકમાં પડેલી ત્રિકમ પાટીને નશામાં યૂર પતિને મારી દેતાં

કરુણ મોત નીપજ્યું છે. આ ઘટનાને પગલે શ્રમજીવી પરિવારમાં માતમ છવાઈ ગયો છે. વડોદરાના કુંભારવાડા તલાવડી વિસ્તારમાં રહેતા શ્રમજીવી દંપતી અમિત અને મંજુ વચ્ચે આજે વહેલી સવારે કોઈ બાબતે બોલાચાલી થઈ હતી. દંપતી વચ્ચે અવારનવાર ઝઘડા થતા હોવાનું પાડોશીઓ દ્વારા જાણવા

મળ્યું છે. બોલાચાલી દરમિયાન મામલો બિચકતા બંને વચ્ચે ઢાથાપાઈ થઈ હતી. ઝઘડામાં ભાન ભૂલેલી પત્ની મંજુએ આવેશમાં આવીને ત્રિકમનો જોરદાર ફટકો અમિતને મારી દીધો હતો. જેના બાદ લોહીલુહાણ હાલતમાં અમિત પત્નીની નજરો સામે જ મૃત્યુ પામી ગયો હતો.

પોતાના લોહીનો જ તરસ્યો હત્યારો: કાળી વિદ્યાના વહેમમાં ભાઈએ કરી ભાઈની હત્યા

(સંપૂર્ણ સમાચાર સેવા)નર્મદા જિલ્લાના ભૂછાડ ગામે મતદાનના દિવસે બે સગા ભાઈઓ અને ભત્રીજાઓ વચ્ચે ઝગડો થતા ગુસ્સામાં આવી એક ભાઈએ બીજા ભાઈને ધારિયું મારી ઘટના સ્થળે મોત નિપજાવ્યું હતું. જ્યારે તેની

ભત્રીજાઓને પણ હાથ અને માથા ભાગે ધારિયું મારતા ગંભીર ઈજાઓ પહોંચી હતી. પોલીસે આરોપીને ઝડપી લેવાનો ગુનો નોંધી તપાસ હાથ ધરી હતી. નાંદોદ તાલુકાના ભૂછાડ ગામે ભવાની ફળિયામાં રહેતા રમેશ બારભાઈ વસાવા અને તેના નાના

ભાઈ જુજી બારભાઈ અને મોટાભાઈ વિહલની બે દીકરીઓ સાવિત્રી અને શિલ્પા સાથે ઝગડો થયો હતો. કાળી વિદ્યા કરતા હોવાનો વહેમ રમેશ બારભાઈ વસાવા રાખતો હોવાને લઈને ઝગડો થયો હતો. જેમાં ધરમહો ધારિયું લઈને રમેશ બારભાઈ

વસાવાએ દુકાને ચા ખંડ લઈને આવતા જુજી વસાવાને ગરદના ભાગે ધારિયું માર્યું હતું. જેના પગલે ઘટના સ્થળે જ જુજી વસાવાનું મોત નીપજ્યું હતું. જ્યારે સાવિત્રીબેનને માથાના ભાગે અને શિલ્પાબેનને હાથના ભાગે ધારિયું મારતા બંને બહેનો ને ગંભીર

ઈજાઓ પહોંચી તેને તાત્કાલિક રાજપીપળા સિવિલ હોસ્પિટલ ખાતે સારવાર માટે લઈ જવામાં આવ્યા હતા. પોલીસે લેવાનો ગુનો નોંધી તપાસ હાથ ધરી હતી. જો કે આ આરોપીએ અગાઉ ૨૦૦૫માં પણ પોતાના મોટા ભાઈને મારી નાખી જેલમાં ગયો હતો.

